

رُلا اس بے چاری کو یہی ہے۔ اس عمر میں ایسے مذاق نہیں کیا کرتے۔
پھر سب معاملہ رفع دفع ہو گیا لیکن رات جب میں سونے لگی تو ایک بار پھر
آنسو میری آنکھوں میں تیرنے لگے اور میں ہاتھ مڑتی ہوئی کہنے لگی:

”اللہ میاں کرے باجی تو مر ہی جائے — مر ہی جائے ہاگل ساری کی ساری!“

باجی میری بددعا سے مر تو نہ سکی۔ ہاں ہمارا گھر چھوڑ کر ضرور چلی گئی۔ انہیں یوسف بھائی
کے ساتھ کار میں بٹھا کر ہم سب واپس لوٹے تو آتے ہی میں نے دن رات بچنے والی ڈھولک
کو پیڑ مار کر پھاڑ دیا اور ستر پر اونڈھی لیٹ کر رونے لگی۔

سارے گھر میں باسی پھولوں اور پلاؤ فرنی کی خوشبو اڑ رہی تھی۔ ہر ایک کسی نہ کسی
کو نے میں بیٹھا باجی کی کمی محسوس کرتا ہوا افسردہ ہو رہا تھا لیکن مجھے باجی کی دم موجودگی کے
ساتھ ساتھ ایک عجیب طرح کا غصہ بھی آ رہا تھا۔ ساری شام انہوں نے مجھے بھگکا بھگکا کر پیڑ
چھلنی کر دیے تھے، پھر بھی جو کوئی تھا ان ہی کی تعریف کر رہا تھا انہیں ہی گھوڑا ہاتھ خالہ
نے شام کے دوران میں بس ایک مرتبہ مجھ پر عنایت کی جو پوچھا تھا:

”اب کس جماعت میں ہو تمہینہ —؟“

”جی دسویں میں —“

اس پر وہ ہنس کر بولی تھیں — ”چلو اب تمہاری باری آئے گی —“

پھر جب باجی اپنے چھوٹے سے بچے کو لے کر ہمارے ہاں آئیں تو ان کا بچہ دیکھ کر
سب کے منہ کھلے کے کھلے رہ گئے۔ سنہری بال، سفید رنگت اور کپنچوں ایسی نیلی نیلی آنکھیں
— لیکن میں نے دیکھا کہ یوسف بھائی میں پہلے سے بہت فرق آچکا تھا۔ ناک کے دونوں
طرف گہری کبیریں پڑ چکی تھیں اور وہ بوڑھے نظر آتے تھے۔ باجی سارا سارا دن اپنے بچے
کو گود میں لیے کھیتی رستی اور میں کنکھیلوں سے دھمکتی، یوسف بھائی بے چینی سے منتظر رہتے
کہ کب باجی کو فرصت ہو اور وہ اُن سے بھی بات کرے۔ ایسے میں یوسف بھائی کے

پاس جا بیٹھتی اور ان سے باتیں کرنے لگتی۔ وہ ہوائی جہازوں کی اونچی اڑانوں پر مجھے ساتھ لے جاتے۔ ایسے ناگہانی حادثات بیان کرتے کہ دل ہوائی جہاز کے چمکے کی طرح چلنے لگتا — پھر ان کی نیلی آنکھوں میں موت سے کھیلنے والے پائلٹ کا سا خوف آجاتا اور وہ اپنے بچے سے بھی کم عمر نظر آتے۔ میرا جی چاہتا کہ ان کے سنری بالوں میں انگلیوں کو ڈبو کر کہوں : ”موت سے کیوں ڈرتے ہو۔ وہ تو اپنے پنگ پر بھی آجاتی ہے۔“

اگر یوسف بھائی کے کچھ اپنے فکر تھے تو ان میں باجی شامل نہ تھیں وہ تو ان چھوٹی موٹی جھڈا ہٹوں میں بھی یوسف بھائی کے ساتھ شامل نہ ہوتیں جو عمو میاں بیوی میں خواہ مخواہ لڑائی کی شکل اختیار کر لیا کرتی ہیں۔

یوں تو روز کچھ نہ کچھ ہوتا ہی رہتا تھا لیکن اس دن یوسف بھائی غسلی نے میں گھسے ہی تھے کہ مجھے احساس ہوا کہ اندر کوئی تولیہ نہیں ہے اور ابھی وہ نہا کر تولیے کے لیے پکار رہی گے۔ تھوڑی دیر کے بعد انھوں نے باجی کو پکارنا شروع کر دیا۔ باجی اندر پنگ پر بیٹھی ننھے کو پاؤ ڈرنگا رہی تھیں۔ انھوں نے سُنی اُن سُنی کر دی تو میں غسل خانے کے کواڑ کے پاس جا کر بولی :

”کیسے بھائی جان —“

”بھئی ذرا تولیہ پھڑانا تمہینہ —“

میں تولیہ لے کر گئی تو وہ کھڑکی کا آدھا پٹ کھولے سر نکالے کھڑے تھے۔ دھلے دھلائے چہرے پر شمد کی بوندوں کی طرح پانی کے قطرے ٹٹھک رہے تھے اور نیلی کپجوں جیسی آنکھیں بالکل زمر دیں لگ رہی تھیں۔ گیلے بازو پر تولیہ رکھتے ہوئے انھوں نے پوچھا :

”اور ملکہ صاحبہ کیا کر رہی ہیں؟“

گو میں جانتی تھی کہ باجی کو کوئی ایسا کام نہ تھا لیکن میں بولی — ”جی وہ ننھے کو

دودھ پلا رہی ہیں۔“

وہ کوڑ بند کرتے ہوئے بولے :
 ”اگر انہیں فرصت بھی ہوتی تو بھی وہ کب آتی تھیں۔“
 پھر وہ اپنے اپنے کمنے لگے۔ ”تمہینہ! شادی کے بعد اپنے شوہر کا خیال ضرور رکھنا

اچھا۔“

ایسی کئی نفی نفی باتیں ان بڑے بڑے ناگوں کی طرح میرے ذہن میں ابھر رہی تھیں جن پر ایک کالا بد ہیئت انجن شدت کر رہا ہے اور جسے دیکھ کر یوں لگتا ہے جیسے ہماری گاڑی چل رہی ہو۔ اس بد ہیئت انجن کی طرح ایک خیال میرے دل میں آگے پیچھے چکر لگا رہا ہے۔ اگر یہ خیال چند لمحے کے لیے مجھے چھوڑ دیتا تو میں بھی بڑی آپا، آپا زینب اور امی کی طرح تھوڑی دیر کے لیے سو جاتی۔

اور سونا تو اس رات بھی ممکن نہ تھا جب یوسف بھائی کے سر میں ہلا کا درد اٹھاتا تھا۔ پیسے تو باجی کچھ دیر بیٹھی دباتی رہی۔ پھر جب بخار رونے لگا تھا تو وہ اسے چپ کرانے کیلئے اٹھیں اور اسے تھپکتے تھپکتے خود بھی سو گئیں۔ یوسف بھائی کر دٹیں بدلتے ہوئے کراہ رہے تھے بڑی آپلے اسپر و کھلائی مگر افاقہ نہ ہوا۔ امی نے پانی دم کر کے پلایا۔ درد ویسے ہی رہا۔ پھر میں خود بخود اٹھ کر ان کے سر ہانے جا بیٹھی اور ان کا سر دہانے لگی۔ سنری بالوں پر منڈھا ہوا سرخ ریشمی رومال میں نے کھول دیا۔ یوسف بھائی نے میری طرف دیکھا اور تکیے پر ڈٹا ہوا سر میری جانب اور کھسکا دیا۔

آہستہ آہستہ یوسف بھائی سو گئے۔ ان کا سانس میرے زانو کو چھونے لگا۔ اس رات میں نے کتنی ہی ابھانی راہوں پر ڈرتے ڈرتے قدم دھرنے کے خواب دیکھے اور یہ شاید انہی خوابوں کا نتیجہ تھا کہ میں سر دباتے دباتے اُونٹ لگ گئی۔ جب باجی سے مجھے جگایا تو میرے ہاتھ یوسف بھائی کے بالوں میں تھے اور دوپٹہ ان کے چہرے پر پڑا تھا۔ پتہ نہیں کیوں اس وقت بھی مجھے وہ دن یاد آ گیا جب میں

نے تخت سے چابیاں اٹھا کر نعمت خانے سے مٹھائی نکالی تھی۔ !
 اگر صبح ہی باجی اپنے گھر جانے کا پر و گرام نہ بنا لیتیں تو شاید اتنی شدید نفرت میرے
 دل میں کبھی پیدا نہ ہوتی۔ لیکن ادھر باجی اور یوسف بھائی اپنے گھر روانہ ہوئے
 اور ادھر میں غم و غصہ سے رونے لگی۔ بار بار مجھے یوں لگتا جیسے باجی جی ہی جی میں مجھ پر
 الزام دے رہی گئی ہیں۔ جتنا میں باجی کے الزام کے متعلق سوچتی اتنا ہی مجھے اپنے بے قصور
 ہونے کا خیال آتا۔ اور جب میرا بس نہ چلتا تو میں تکیے میں منہ دے کر کہتی:

”اللہ میاں جی! باجی تو مر ہی جائے بالکل ساری کی ساری۔“

لیکن اب یہ خیال بد ہیئت انجن کی طرح میرے ذہن کو گھومتا رہا تھا۔ مجھے پورا
 یقین ہے کہ میری بددعا نے باجی کی جان لی۔ وہ انفلوئنزا سے نہیں اپنی بہن کی بددعا
 سے مر گئی ہے۔ اور اب جب وہ مر گئی ہے تو میں اُسے کیسے یقین دلاؤں کہ یہ بددعا
 میں نے جی سے نہ دی تھی۔ شیشن کی بے رونق بتیوں کی طرح باجی کے گلے میں باسی
 مرجھائے پھول ہوں گے اور وہ ڈرامے دھمکائے بغیر مجھے مل کر پوچھے گی: ”بوو اب تو خوش
 ہو؟“ — اب تو خوش ہو؟ —

گاڑی دھچکا کھا کر چلنے لگی ہے۔ بد ہیئت کالا انجن ہم سے دور ناگوں ایسی لائنوں پر
 شٹ کرتا پیچھے رہ گیا ہے۔ امی، بڑی آپا اور آپا زینب ایرانی بلیوں کی طرح سیٹوں پر پڑی
 سو رہی ہیں۔ لیکن احساسِ گناہ کا ہزار پایہ ہولے ہولے میری گردن پر رینگ رہا ہے
 ابھی وہ میرے منہ پر آجائے گا اور میری آنکھوں میں سوئیوں کی طرح پادیں گاڑ دے گا!

اقبالِ جبرم

مجھے اب بھی یقین ہے کہ جس مصلحت کے پیشِ نظر اُس نے اقبالِ جبرم کیا تھا، وہ اس کے اعتراف سے بہت مختلف تھی۔

جس وقت نذیر کو سزا کا حکم ہوا میں کورٹ میں موجود نہ تھا۔ اس کی وجہ یہ نہیں کہ مجھے اس میں دلچسپی نہ تھی۔ بلکہ اس کی وجہ ہی یہ تھی کہ مجھے میری دلچسپی کورٹ سے باہر لے گئی۔ میں نے اپنی سائیکل کو وہیں باہر سائیکل سٹینڈ پر چھوڑا اور قریبی ریسٹوران میں جا کر چائے پینے لگا۔

اس سہ پہر کو مجھے ساری دنیا اس اور بھیانک نظر آئی۔ باوجودیکہ ریسٹوران میں چاروں طرف رنگین کاغذ کی کترنیں اور رنگ برنگے بلب روشن تھے لیکن آنے والی ۲۵ دسمبر کی خوشی میں چھت سے لگنے والی رنگین لائٹنیں اور ہمارے عجیبہ بے ہوشہ نظر آرہے تھے اور لٹکی ہوئی کترنوں پر مجھے صلیب کا دھوکا ہوتا تھا۔ ہر ایک صلیب پر نذیر آویزاں تھا۔ اس کی متھیلیوں سے لہو بہ رہا تھا۔ پاؤں زخمی تھے اکڑی ہوئی گردن کی نیس پھولی ہوئی تھیں لیکن اس کا چہرہ عجب سکون سے لہریزا، نہایت مطمئن تھا۔

میں نے آدھی پیالی پی کر چہرہ پر سے کہہ لیا۔
 کوئی طاقت بار بار مجھے کورٹ روم کی طرف بلارہی تھی لیکن میں صلیبی کتروں
 سے منہ پھیر کر پیالی پر نظر میں جمائے سوچنے لگا اگر نذیر کی جگہ میں ہوتا؟ —
 اگر نذیر کی جگہ رفیق ہوتا؟ — اگر — !

جس روز عذرا کا قتل ہوا، اس روز صبح صبح میں اور نذیر موٹر سائیکل پر چڑھ کر
 اس کی گلی میں سے نکلے تھے۔ میری نئی موٹر سائیکل کے ہینڈل کو مضبوطی سے پکڑ کر
 نذیر نے کہا تھا:

یار! ذرا محبوب کی گلی میں سے گزرتے ہیں۔ ایسی باتوں کا ان لڑکیوں پر بڑا
 رعب پڑ جاتا ہے۔

جس وقت ہم موٹر سائیکل پر دندناتے اس کی کوٹھی کے سامنے سے گزرے وہ
 لوہے کی سلاخوں والے پھانک کے پاس کھڑی سویٹر بننے میں مشغول تھی۔ دو
 چھوٹے چھوٹے بچے لوہے کے پھانک پر پیر جمائے جنگلے کی سلاخوں کو پکڑے جھول
 رہے تھے اور ان تینوں سے کچھ فاصلے پر مالی خوارے کے ساتھ پھولوں کو پانی دے
 رہا تھا۔

ان کی کوٹھی سے تھوڑی دیر پہلے نذیر نے موٹر سائیکل کی رفتار ہلکی کر دی تھی۔
 اس کا سرخ مفہر ہوا میں پھر پھڑانے لگا تھا اور اس کی گردن بالشت بھر لمبی ہو کر
 پیالی کوٹھی کی طرف مڑ گئی تھی۔ ان کی کوٹھی سے دس قدم آگے عین بس سٹاپ کے
 پاس نذیر نے موٹر سائیکل روک کر میرے پردکی تھی اور پھر بغیر کچھ کہے سنے پیالی کوٹھی
 کی طرف چل دیا تھا۔

جب نذیر واپس آیا تو اس کا چہرہ منتمایا ہوا تھا اور آنکھوں میں موٹے موٹے

موٹر سائیکل کو شارٹ کرنے سے پہلے اس نے مجھے کہا تھا:
 'بھئی! میں اس کو مزہ چکھا دوں گا۔ یونہی کسی کے دل سے کھیلنا آسان
 نہیں ہوتا۔ تم دیکھ لینا اس نے مجھ پر رفیق کو ترجیح دی ہے لیکن اسے رفیق تک
 پہنچنا نصیب نہ ہوگا۔'

جب کورٹ نے میری گواہی طلب کرتے ہوئے ان الفاظ کی تصدیق چاہی
 تھی تو اثبات میں سر ہلانے کے باوجود مجھے پورا یقین تھا کہ ان الفاظ کا نذیر کے
 عزم سے کوئی تعلق نہ تھا۔ — وہ الفاظ نذیر نے جوش اور غصے میں کہے تھے۔ ان کی
 صداقت کی تصدیق چاہنا ہی فضول تھا۔

مجھے تو وہ رات بھی خوب یاد ہے جب میں اور نذیر رات گئے تک سڑکوں پر
 ٹہکتے رہے تھے۔ میری ٹانگیں شل ہو گئی تھیں لیکن نذیر کا قصہ ختم نہ ہوتا۔
 میں اس کے اور عذرا کے تمام حالات سے بخوبی واقف تھا۔ اس نے مجھے ایک ایک
 دن، ایک ایک ملاقات کی روداد یوں سنائی تھی جیسے کوئی فلمی کہانی سنار باہو —
 ہر ایک واقعے کو بیان کرنے کے بعد وہ مجھ سے پوچھتا:

'اور اب تم ہی انصاف کر دو کہ اسے مجھے چھینا پیاسے تھا کہ رفیق کو؟'
 اور جب میں اس کے حق میں ووٹ دے کر خاموش ہو جاتا تو پھر وہ نئے سرے
 سے اپنی داستانِ خونچکاں سنانے بیٹھ جاتا۔
 مجھے اچھی طرح سے یاد ہے کہ لارنس باغ کے وسط میں پہنچ کر اس نے مجھ سے
 کہا تھا:

'آخری بار مجھے عذرا کو دیکھنا ہے۔ آخری بار
 اور یہ کہہ کر وہ مجھے وہیں چھوڑ کر چل دیا تھا۔

یوں گھنٹے کے بعد جب ہم سڑکوں پر گھومتے گھومتے گھر پہنچے تو باہر کی بتی کے پچھے

گھر کے تمام افراد جمع تھے۔ امی کے سر پر دوپٹہ نہ تھا۔ بہنوں کے پیروں میں سلیمپرک نہ تھے۔ نذیر کو دیکھتے ہی یکبارگی سب خاموش ہو گئے اور پھر ننھی یاسمین نے امی اور خالدہ کے درمیان میں سے سر نکال کر کہا:

”بخو بھائی! — آپا عذرا کو کسی نے قتل کر دیا ہے۔“

نذیر یکدم دو قدم پیچھے ہٹ گیا۔

میرے مارے جسم کے رنگ گٹے کھڑے ہو گئے۔

نذیر نے جیسے آسمان سے پوچھا: ”کب؟ کب؟ —“

میں آپ سے بھی کہتا ہوں اور کورٹ میں بھی میں نے فاضل جج سے ہی کہا تھا کہ

نذیر نے عذرا کا قتل کیا ہوتا تو وہ اس کرب سے گھر والوں سے نہ پوچھتا کہ عذرا کو کب کسی نے قتل کر دیا؟

میں جانتا ہوں وہ مجھ سے آدھ گھنٹہ پہلے عذرا کے گھر گیا تھا۔ کورٹ میں

وہ بھی یہی کہتا رہا کہ اسی آدھ گھنٹہ میں اس نے عذرا کے سینے میں چھری گھونپی تھی۔

عذرا کے ڈرائنگ ٹیبل پر پڑی ہوئی خوبصورت جرمن چھری سے اس کا سینہ چاک کیا تھا لیکن مجھے کبھی یقین نہیں آئے گا کہ عذرا کا قاتل نذیر ہے!

ہوٹل میں لٹکی ہوئی رنگین صلیبی کتروں پر نذیر آویزاں تھا۔ اس کی ہتھیلیوں

سے لہور داں تھا۔ پاؤں زخمی تھے لیکن چہرے پر نجات اور سکون کا غارہ لگا ہوا تھا۔

میں چائے پیے بغیر عدالت میں واپس چلا گیا۔

لیکن تب تک نذیر جا چکا تھا۔ امی اور ابا بھی رخصت ہو چکے تھے اور کورٹ

رہم کے باہر بیٹھا ہوا چہرہ اسی کہ رہا تھا:

بابو جی! مجھے یقین نہیں آتا کہ نذیر میاں نے قتل کیا ہے۔ قاتلوں کے چہرے

ایسے نہیں ہوتے — کہیں جو یہ اپنے منہ سے نہ مانتے تو کہے کو سزا ہوتی!

میں نے سائیکل سٹینڈ پر کھڑی ہوئی موٹر سائیکل نکالی اور جیسے اپنے آپ سے کہا:
 ”مجھے تو اب بھی یقین نہیں آتا کہ نذیر نے عذرا کا قتل کیا تھا۔ ہاں جس مصلحت
 کے پیش نظر اس نے اقبال جرم کیا تھا وہ کچھ اور تھی!“
 بھلا عذرا کے بغیر زندہ رہ کہ نذیر کرتا بھی کیا! شاید وہ خودکشی کر لیتا!!
 شاید کسی روز پچھلی رات کا سرد چاند اس کی چارپائی پر جھانکتا اور اسے نہ پا کر
 بادلوں میں چھپ جاتا!
 پھر آپ ہی بتائیے اگر نذیر نے اپنے ہاتھوں ایسی موت چُن لی تو آپ اور میں
 اس پر کیونکر الزام دھر سکتے ہیں!!!

الزام سے الزام تک

عجیب سی بات ہے کہ ہر سال سردیاں آتی ہیں اور ہر سال سردیوں کے کپڑوں کا انتظام نہیں ہو پاتا۔ میں اور میری بیوی کپڑوں کے متعلق آپس میں صلاح مشورے کرتے ہیں، فلائین کی صدریاں، اونی ٹوپیاں، گرم سوٹ، سمر کی قمیصیں، ڈبلنٹ جرسیاں، پلشٹم دار دستانے اور گرم جرابوں کا ذکر ہماری گفتگو میں عام رہتا ہے لیکن جس وقت نیفتا کی سفید سفید گولیاں جو ساری گرمیاں پرانے گرم کپڑوں میں رہنے کے باعث گھس کر چھوٹی چھوٹی گولیوں کی شکل اختیار کرتی ہیں اور ان گولیوں کا بھڑاؤ پچھلے سال کے کپڑوں سے ہوتا ہے تو میری بیوی سہمی ہوئی میری طرف دیکھتی ہے۔ وہ بھی جانتی ہے اور میں بھی جانتا ہوں کہ اس سال بیکہ آنے والے کمی اور سال سردیاں آتی ہیں گی اور گرم کپڑوں کا خاطر خواہ انتظام نہ ہو سکے گا۔

خدا جانے کیا وجہ ہے آج سے دس سال اُدھر ایک سویٹر میں گزارا ہو جاتا تھا۔ اب بنیان کے اوپر سویٹر قمیض کے اوپر سویٹر اور سویٹر کے اوپر کوٹ کے باوجود ہاتھ شل ہو جاتے ہیں اور موٹر سائیکل کی سٹھی اکڑے ہوئے ہاتھوں سے پکڑی نہیں جاتی۔ کبھی کبھی سوچتا ہوں کہ اگر دنیا کے تمام لوگوں میں دنیا بھر کی دولت برابر بانٹ

دی جائے تو پھر غالباً گرم کپڑوں کی کمی کا احساس اس قدر نہ ہو اور سمجھی ایک ایک سوٹر میں تاریاں بجاتے، منہ سے بھاپ اڑاتے اور مونگ پھلیاں چباتے نظر آئیں لیکن میری بیوی کا خیال ہے کہ سردی کا احساس ہی ایسا ہے جس میں گرم کپڑوں کا خیال خواہ مخواہ آتا ہے جیسے جوانی میں عشق و محبت کے خواب۔ دولت کی صحیح یا غلط بانٹ سے اس کا کوئی تعلق نہیں۔

کبھی کبھی اخبار میں اناک ریسرچ والوں کے تجربوں کے متعلق خبریں پڑھ لینے کے بعد میں اپنی بیوی سے کہتا ہوں۔ بھئی لوگ! کچھ ہم تم بوڑھے نہیں ہو رہے ہیں۔ یہ اُن تجربوں کی وجہ سے جغرافیائی حالتیں بدل رہی ہیں۔ جو پہلے سمندر تھے اب بیکرے بن رہے ہیں۔ بحیروں نے تنگناؤں کی شکل اختیار کر لی ہے۔ سطح مرتفع میدانوں میں بدل رہے ہیں اور میدانوں میں ریگستانوں کی خاموشیاں پیدا ہو رہی ہیں۔ موسموں کا اعتبار کیا؟ دیکھ لو دسمبر کی پچیس تاریخ جا رہی ہے اور ابھی تک خشک سردی پڑ رہی ہے۔ کبھی یہ بھی مناخا کو کرسمس کی چھٹیاں ہوں اور آسمان ابر آلود نہ ہو۔ !

میری بیوی کو سردی لگتی ہے لیکن وہ میری طرح یا جو لا ہے کے داماد کی طرح سردی میں ٹھنڈ نہیں جاتی۔ اس کی وجہ غالباً یہ ہے کہ اس کے جسم کو جوانی میں معلوم تھا کہ ابھی آنے والے کئی سالوں تک گرم کپڑوں کا صحیح انتظام نہ ہو سکے گا اور درختوں کی طرح، جو مردیوں کی ساری خوراک اپنے پتوں میں جمع کر لیتے ہیں۔ اس کے پتھوں کے ارد گرد اس کے ہوش مند اور دورانہش جسم نے چربی کی نوم ربر چڑھا رکھی ہے۔ بد قسمتی سے میرا جسم کبھی میرا دوست نہ تھا۔ ساری جوانی اس نے جو کھایا خدا جانے کھا گنوا یا؟ اب عالم یہ ہے کہ لوگ کپڑے کھلاتے ہیں اور میں پچھلے کپڑوں کو تنگ کر کے پہنتا ہوں۔

میری بیوی کو ایک اور فائدہ بھی ہے۔ گھر میں ننھا سا پوتا ہے جو سارا دن دادی کی بوتل میں بیٹھا رہتا ہے۔ ایک تو چھوٹے کا سینک۔ دوسرے بچے کی گرم بوتل اسے گرائے رکھتی

اسی لیے جب میں دوسروں کے گرم کپڑوں کا ذکر کرتے کرتے ناشکرا ہو جاتا ہوں تو میری بیوی میرا نقطہ نظر سمجھ نہیں پاتی اور مجھ سے متفق ہونے کے بجائے مجھ سے اساطٹ نے گنتی ہے کیونکہ لڑنے بھڑکنے کی اسے کافی پرمکٹس ہو چکی ہے اور نان سٹاپ کئی کئی پیرا گراف اُسے اذہر میں اس لیے اس طرح لڑنے جھگڑنے میں بھی اسی کا فائدہ ہے کیونکہ تنفس تیز ہو جانے سے لہو کی گردش میں سستی نہیں رہتی اور وہ کئی گھنٹوں کے لیے گرم ہو جاتی ہے۔

کئی سال سے میں اپنی بیوی کو باتوں باتوں میں اس بات پر رام کر رہا ہوں کہ ہم گھر کی یہ تکلیف باسانی لٹے بازار سے حل کر سکتے ہیں لیکن میری بیوی ان لوگوں میں سے ہے جو کھلے بنا سپتی گھی کو دیسی گھی کے دم پر منگوا کر خوش ہوتے ہیں اور محض بھر میں اس کے متعلق مشہور ہے کہ اس نے کبھی بنا سپتی گھی اور لٹے سے کا کپڑا استعمال نہیں کیا اور اکثی کبھی کسی سے ادھار نہیں لی۔ ایسی عورت جو اصولوں میں ذرا سا لاسٹک بھی استعمال نہ کرتی ہو ایسی عورت کو اپنی ضرورت جتنا ٹی تو جاسکتی ہے لیکن منوائی نہیں جاسکتی۔

میرا بوس تین ہزار ماہوار تنخواہ پاتا ہے۔ اس کی انشورنس پالیسیاں دو لاکھ کے گنگ ہیں۔ آٹھ نہری مربیعے جھنگ میں داردو کوٹھیاں گلبرگ میں۔ دو کاریں دردی پوش ڈرائیوروں سمیت بخر من آمد و رفت رکھتا ہے۔ — میرے بوس نے اسی سال جب تین سوٹ میرے ساتھ لٹے میں جا کر خریدے اور بار بار دکاندار سے کہا کہ یہ سوٹ اس کے پی اے کے لیے ہیں تو میں نے بھی اچھا ساتھ ہی تھا، ڈرتے ڈرتے ایک بڑا کوٹ اپنے لیے خرید لیا۔ میرا خیال تھا کہ صاحب میری خدمات سے خوش ہو کر یہ تین سوٹ مجھے منایت کر رہا ہے لیکن واپس دفتر جانے کی بجائے ہم ایک ایسے ٹیلر کی دکان پر پہنچے جو آکٹریشن میں بے مشل ہے۔ اور جس کے ہاں سے پرانا کپڑا نکل کر ریڈی میڈ کپڑے کی شکل اختیار کر لیتا ہے۔ وہاں پہنچ کر میں نے چونکھیں جانور کی طرح کان کھڑے کیے اور ابھی اپنا پرانا کوٹ اتارنے کے ارادے ہی کر رہا تھا کہ میرے بوس نے ٹیلر کے سامنے اپنے آپ کو ناپ کے لیے پیش کر دیا۔

انچس، باون اور چالیس کا بے مثال ناپ دے کر اور ٹیڈر ماسٹر کو ان گنت ہدایات دینے کے بعد ہم لمبی سیاہ کار میں روانہ ہو گئے۔ خجے سوٹ نہ ملنے کا اتار بچ نہ تھا جس قدر اور کوٹ کے پالینے کی خوشی تھی لیکن مشکل یہ تھی کہ میں لنڈے کا کوٹ لے کر گھر نہیں جاسکتا تھا۔ — میری بیوی کی محنت بھر میں ساکھ تھی اور وہ اپنے آپ کو میرے بوسے سے زیادہ خاندانی سمجھتی تھی۔ اس کے سامنے اس بات کا اعتراف کرنا ہی بہت مشکل تھا کہ یہ کوٹ پرانے کوٹوں کی نئی گانٹھ سے نکلا ہے۔ دفتر کے غسل خانے میں جب پہن کر میں نے اسے دیکھا تو ایک دم مجھے اپنی تنخواہ میں چار سو روپے کی ترقی نظر آنے لگی۔ اپنے کھچڑی پکے بالوں پر پرسنٹی کا شبہ ہونے لگا۔ جوں جوں میں اپنے آپ کو دیکھتا، اپنے آپ سے اور کوٹ سے محبت بڑھتی جاتی۔

جس وقت میں گھر پہنچا تو کوٹ میرے بازو پر یوں تھا کہ جیسے بڑے صاحب کے منہ میں پاپ

”یہ کوٹ کہاں سے ملا —؟“ میری بیوی نے اپنے ننھے پوتے کو گود سے اتار کر پوچھا۔

”خلیق نے دیا ہے۔ اس کے ماموں کویت سے لائے ہیں۔“
 دفتر میں میرا ایک ساتھی خلیق تھا جو اپنے بچے ہوئے سگریٹ کا ٹوٹا بھی کسی کو لینے نہیں دیتا تھا۔ اس کے متعلق ایسی سبکھا شاہی فراخ دلی کو منسوب کر کے مجھے ہنسی سی آگئی۔
 ”لیکن وہ تو بہت کمزور ہے اس نے کوٹ کیسے دے دیا۔؟“

”تمہارا خیال ہے مفت دیا ہے؟ پورے تیس روپے دیے ہیں اُسے؟“
 کوٹ کو درہمیں جیسی نظروں سے دیکھ کر میری بیوی بولی — ”تیس روپے کا؟“
 ایسا بڑھیا کوٹ؟ — دیکھنا جی کہیں لنڈے کا ہی نہ ہو۔ —

”لنڈے کا؟ — بتا تو رہا ہوں کہ خلیق کے ماموں لائے ہیں کویت سے۔ —

مجھ سے اس نے تیس روپے لیے۔ کیونکہ ایک طرح کے دو کوٹ آگئے تھے حسن اتفاق سے۔
کوٹ کی جیبوں میں ہاتھ نکال کر باہر نکالتے ہوئے میری بیوی آہستہ سے بولی۔
”کچھ دل مانتا نہیں ہے۔“

میری بیوی ان بیویوں میں سے ہے جو ساری جوانی اعتبار کرتی ہیں بات مانتی ہیں۔ مرد
کو مجازی خدا سمجھتی ہیں۔ ان کے منہ سے ایک لفظ بھی شکایتاً نہیں نکلتا۔ اور بڑھاپے
کی دہلیز پر پہنچتے ہی ان کی گاڑی پیچھے کی طرف شٹ کر دیتی ہے۔ جس طرح پہاڑی
علاقوں میں لاکھ زور لگانے پر بھی انجن پیچھے کی طرف جاتا ہے۔ میری بیوی عورتوں کی اس
جنس سے تعلق رکھتی تھی جس سے بروٹس کی بیوی رکھا کرتی تھی۔ جو کچھ بھی ہو جائے دل میں
مشک نہ بنے کی طرح بند رکھنے والی۔ لیکن یہ میں برس پہلے کی بات ہے۔

اس واقعے کا تعلق میری شادی سے ہے۔ میری اور میرے چچا زاد بھائی اعجاز کی شادی
ایک ہی دن ایک ہی گھر میں دو سگی بہنوں کے ساتھ ہو رہی تھی اور ہماری سعادت مندی یہ
تھی کہ ہم دونوں نے اپنی ہونے والی بیویوں سے بات کرنا تو درکنار ان کی تصویر تک نہ
دیکھی تھی۔

شادی سے کوئی ہفتہ بھر پہلے کی بات ہے کہ اعجاز جو بڑا شاعر طبع تھا اور جسے صنفِ ناز
کے حقوق اور ان کے دل کا ہر لحظہ خیال رہتا تھا، میرے کمرے میں آیا۔ میں اس وقت ایک
ایسی کتاب پڑھ رہا تھا جس میں شادی کی ہائیکین پر بڑے بسیط مقالے لکھے ہوئے تھے۔
”ایک بات کرنا تھی تم سے۔ لیکن تم شاید پڑھ رہے ہو؟“

میں نے شادی اور ہائیکین کے صفحہ ۲۱۲ پر انگوٹھا پھنسا لیا اور بولا۔ ”نہیں نہیں
آؤ بیٹھو۔“

اعجاز میں ایک فطری اضطراب ہے جیسے پارے میں ہوا کرتا ہے۔ وہ زیادہ دیر ایک
روح پر نہیں بیٹھ سکتا۔ اگر بیٹھ بھی جائے تو پندرہ منٹ کی نشست میں چار منٹ ٹانگیں ہلاتا

رہے گا، چھ منٹ ناک، مکان اور وانتوں تک اس کی انگلیاں آتی جاتی رہیں گی۔ دو ایک منٹ کالر کی درستی پر صرف ہوں گے اور باقی ماندہ وقت وہ لمبی سی گردن میں زخمے کو یوں اوپر نیچے کرتا رہے گا جیسے فٹ بال انڈر اعلق میں پھنس گیا ہو۔ کرسی کے کنارے پر بے تابی سے بیٹھ کر کرسی کا پینٹ ناخن سے پھیلے ہوئے بولا:

”شادی اپنی پسند کی ہونی چاہیے جس میں عورت اور مرد اپنی پسند سے ایک دوسرے کے ساتھ رہنا چاہیں۔“

”کیا فرق پڑتا ہے۔ ہر عورت بالآخر عورت ہے اور ہر مرد بالآخر مرد ہوتا ہے اور اسے عورت سے جنسی لگاؤ کے علاوہ اور کچھ درکار نہیں ہوتا۔“

اسے میری بات سن کر یکدم ٹھنڈا پسینہ آگیا:

”تم بالکل وحشی ہو۔ وہی وحشی جس نے حضرت حمزہؑ کے پیٹ میں برچھا مار کر انہیں شہید کیا تھا۔“

میں اعجاز کی دو باتوں سے مرعوب رہا ہوں۔ ایک تو جس طرح سچے جذبے اور نیکی کے ساتھ وہ عورتوں کے لیے محسوس کرتا ہے اور دوسرے جس طرح وہ قدم قدم پر مسلم ہٹری سے حوالے دے کر دوسرے کو بے زبان کر دیتا ہے۔ مجھے یکدم لگا میں ایک گوریلا ہوں جو ابھی ابھی غاروں سے نکل کر باہر آیا ہوں۔ بقول اعجاز ہی، ابوسفیان کی وہ سفاک بیوی ہندہ ہوں جو حضرت حمزہؑ کا لکبجہ چبا چاٹ گئی تھی۔

”عورت بہت مظلوم ہے۔“

میں نے اثبات میں سر ہلا دیا۔

”مرد پہلے اس کے ساتھ من مانی کرتا ہے اور پھر اُسے بے رحم معاشرے کے سپرد کر دیتا ہے۔“

”ہاں یا ر۔“ میں نے لمزموں کی طرح سر جھکا دیا۔

”اب اس سے بڑا اور کیا ظلم ہے کہ پہلی رات بغیر جانے بوجھ دو لہما اپنی دولہن سے جسمانی بے تکلفی برتے — خود بناؤ عورت کے دل پر کیا گزرتی ہوگی —“
 میں عورت کے دل کی بات تو نہیں جانتا تھا لیکن چونکہ اعجاز کہہ رہا تھا کہ یہ ظلم ہے اس لیے میں نے جلدی سے کہا:

”واقعی یہ بہت بڑا ظلم ہے۔“

”میں تمہارے پاس اس لیے حاضر ہوا تھا کہ تم میرا ساتھ دو۔“

”کاشقی آواز میں نے سوال کیا — کیسا ساتھ؟“

”ہم اپنی ہونے والی بیویوں کو نہیں جانتے۔“

”نہیں جانتے۔“

”اور ہمیں انھیں جانے بغیر ان سے کسی قسم کے وحشی فعل نہیں کرنے چاہئیں۔“
 ”نہیں کرنے چاہئیں۔“

”تو یوں طے پایا کہ جب تک ہم ان سے یعنی تم اپنی بیوی کے ساتھ اور میں اپنی بیوی کے ساتھ مکمل طور پر گھل مل نہ جائیں تب تک ہم ان سے جسمانی بے تکلفی نہ کریں گے۔“
 میں تو سر سے پرہیز کر گیا — اب خدا جانے دولہن کیسے مزاج کی ہوں۔
 گھنٹوں کی راہ پل میں طے کرنے والی یا دنوں کے راستے کو برسوں پر پھیلانے والی کون جانے ان کی شخصیت پایا جیسی ہو۔ پرت پر پرت کھوٹا رہوں اور اندر سے کچھ بھی نہ نکلے۔
 ”خاموش کیوں ہو تم — میرا خیال ہے مکمل واقفیت پیدا کرنے کے لیے زیادہ سے زیادہ چھ ماہ درکار ہوں گے۔“

”چھ ماہ۔!“

میرا جی چاہا کہ کہوں — تو چلو میں چھ ماہ بعد شادی کروالوں گا لیکن جس طرح فل بائل انڈا اس کی گردن میں اوپر نیچے پھدک رہا تھا اسے دیکھ کر بات کرنے کا حوصلہ نہ ہوا۔

”لیکن کم از کم دو ماہ کا وعدہ تو تم مجھ سے کرو۔“

اس نے رد مال والی جیب سے ایک مٹے سے حجم کا قرآن کریم نکالا اور استیغلی پر رکھ کر میری طرف بڑھا دیا۔ میں پبلک سروس کمیشن کے انٹرویو سے اس قدر نہ بوکھلایا تھا جتنا اس مختصر سا نر کے قرآن کریم کو دیکھ کر بدکا۔

”دو مہینے میں وہ خود ایسی باتوں پر مائل ہو جائیں گی اور جب تک عورت خود مائل نہ ہو اس سے کوئی تعلق رکھنا بیجا ہے۔“

”بالکل بیکار ہے۔“

اعجاز میرے حلیفہ بیان کے بعد دروازے کی طرف جلتے ہوئے بولا۔ ”میں نے تمہارے متعلق سارے نظریے بدل لیے ہیں۔ خدا کی قسم! تم سر سے پیر تک جھٹکین ہو۔“

مجھے تو شبہ تھا بلکہ میں ڈر رہا تھا کہ اگر تم نہ ملنے تو کیا بنے گا۔“

خیر اس کے بعد جو کچھ بنا۔ اس کی تفصیل ناگفتہ بہ ہے۔

اعجاز کی بیوی ہفتہ بھر کے بعد میکے جا بیٹھی اور اعجاز مکمل طور پر نفسیاتی کیس بن گیا۔ جو بھی اس کے سسرال جاتا تھا ایک ہی بات لے کر واپس آتا تھا کہ اعجاز کے سسرال والیاں کججستی ہیں کہ اعجاز سرے سے مرد ہی نہیں ہے۔ عورت سے ہمدردی کرنے کا جو ملہ اسے مل رہا تھا اس پر ہم دل ہی دل میں خوش تھے اور ہم نے چونکہ اپنی بیوی کو اپنے حلیفہ وعدے کی ساری کہانی من و عن سنا دی تھی اس لیے وہ منہ میں مصری لیے بیٹھی تھیں اور روز کیلنڈر کا صفحہ اٹاتے ہوئے الحمد للہ پڑھا کرتی تھیں۔

کس طرح پورے بیس دن بعد اعجاز صاحب کی بیوی کمال منت و سماجت کے بعد واپس آئی اور کس طرح اعجاز کو اس سے مجبوراً بے تکلف ہونا پڑا، یہ ایک دوسری داستان ہے اس روز جب بھابی دوبارہ گھر آئی ہے تو اسی رات اعجاز مجھے ملنے آیا۔ بے چارہ باسی ایک کی طرح نہایت بے رونق ہو رہا تھا۔

’ایک بات ہے بھائی —‘

’فرائیے —‘

’تم مجھے میرے وعدے سے رہا کر دو — جیسا میں نے تمہیں معاف کیا۔‘

’کیا مطلب —‘

’مطلب یہی کہ میں اپنا وعدہ نبھانہیں سکتا — اگر تم مجھے رہا کر دو گے تو میرا

ضمیر مجھے غامت نہیں کرے گا۔‘

’ضمیر کو گولی مار دیا۔‘

’عجیب سی بات ہے — میں تو سمجھتا تھا کہ عورت فقط پاک محبت کی طالب ہوتی

ہے مرد سے —‘

’اس کی بھی طالب ہوتی ہے — لیکن بعد میں —‘

’تم — تم مجھے رہا کر دو —‘

’بھائی رہا ہی رہا ہو —‘

اس واقعہ کو بیان کرنے سے فقط ایک ہی بات مضمود تھی کہ ہماری بیوی نے شادی

کے بعد پورے اکیس دن ہمارے نامرد ہونے کا اعلان کسی سے نہیں کیا۔ غالباً یہ عورت

کی معراج ہے کہ وہ اتنی بڑی بات کسی سے ذکر نہ کرے۔ اگر وہ بھی اپنی بہن کی طرح ہوتی

تو آج چار بچوں کی ماں ہونے کے باوجود اس کے شوہر کے متعلق بھی یہی مشہور ہوتا کہ بے

کاموں کی وجہ سے یہ حضرت شادی کے وقت شادی کے قابل نہ تھے۔

لطف کی یہ بات ہے کہ وہی میری بیوی جو اتنے بڑے راز کو اکیس دن بیٹھی سیتی رہی

اب اس کا یہ عالم ہے کہ ذرا سی بات کو بکھان بنا لیتی ہے۔ پھر اس کتنا سے ہر آنے جانے والے

کے لیے چٹوڑے، مونگ پسلی کا ایک طشت سجایا جاتا ہے بطور تواضع —

میرا کوٹ کیا آیا مجھے کی عورتوں نے اسے چھوڑا، دیکھا اور اس کی قیمت پوچھی۔ اسی

چھان پھٹک میں اس کی اندرونی جیب سے تین چابیاں برآمد ہو گئیں۔ اللہ سے کے ایک پرانے کوٹ میں سے تین چابیوں کا برآمد ہونا معمولی سی بات ہے۔ سنا ہے خوش نصیبوں کو اس میں سے ڈالر ملتے ہیں اور بد نصیبوں کو گیسولین کی پرچیاں۔

چھوٹا امریکی خوبصورت چھٹا لے کر میری بیوی میرے پاس آئی اور بولی:

”یکوٹ کہیں خلیق نے استعمال کے بعد تو تمہیں نہیں دیا؟“

”کمال کرتی ہیں آپ۔ بتا تو چکا ہوں کہ ان کے ماموں کو بت سے لائے ہیں۔ دو

ہمشکل کوٹ تھے اس لیے ایک میں نے لے لیا۔“

”تو پھر یہ چابیاں کیسی تھیں بیچ میں؟“

”چابیاں اتنی خوبصورت تھیں اور ان کا چھٹا اس قدر نادر کہ میں نے ہاتھ بڑھا کر

چابیاں اس سے لیتے ہوئے کہا:

”واہ! یہ کہاں سے ملیں تمہیں — یہ تو میری چابیاں ہیں دفتر کی؟“

میری بیوی کے ماتھے پر گہری شکنیں پڑ گئیں:

”آپ کی چابیاں؟ — آپ نے تو کبھی ذکر نہیں کیا ان چابیوں کا؟“

”دفتر کی جو ہوئیں — ایک تو بیورو کی ہے۔ ایک میرے ڈسک کی اور ایک صاحب

کے سیف کی۔“

”دکھائیے۔“

میں نے چابیاں اس کی تحویل میں دے دیں۔

”کیا رکھتے ہیں آپ کے صاحب اپنے سیف میں؟“

”شامتِ اعمال سے میں نے کہا: ”کچھ تو کانفیڈنشل فائلز ہیں اور کچھ صاحب

کے پرائیویٹ خطوط ہیں۔“

”پرائیویٹ خطوط —؟ گھر کیوں نہیں رکھتے؟ —“

’کمال ہے! ایسے خط گھر پر تھوڑی رکھے جاسکتے ہیں۔‘

’اچھ۔ چھا۔‘

کوٹھہ تو اب ہماری زندگی کے درمیان سے کیمر نکل گیا اور یہ چابیاں درمیان میں غالب کے سر سے گرے بوجھ کی طرح آگریں۔

جب عورت ثانی دادی ہو کر مرد پر شبہ کرتی ہے تو اس کے لچھن ہی بدل جاتے ہیں۔ اب اگر میں وہ چابیاں سنبھال کر رکھتا تو مجھے طعنے ملتے کہ ہاں ہاں جی! سنبھال کر رکھیے۔ کسی کے ہاتھ لگ گئیں تو کہیں اصل پول نہ کھل جائے۔ اگر میں اپنی ذاتی سے میز پر یا کسی اور جگہ چھوڑ جاتا تو بڑے اتہام سے واپس لا کر مجھے دے جاتیں اور تاکید سے کہا جاتا۔ ’اب یہ چابیاں کوئی ادھر ادھر پھینکنے والی چیز ہیں۔ آپ بھی حد کرتے ہیں۔‘ مجھے بیٹھے بیٹھے چابیوں کا آزار ہو گیا۔ رات کو سوتا تو انہیں تکیے کے اوپر پاتا۔ صبح اٹھتا تو انہیں شیو کے گرم پانی کے ساتھ پڑا پاتا۔ دن میں کئی بار مجھے پکڑائی جاتیں اور کئی بار میں انہیں امانتا اپنی بیوی کے پاس رکھتا۔ کوٹھہ چھپاکی کے کوٹھے کی طرح ہر بار جب یہ چابیاں مجھے نظر آتیں تو مجھے لگتا کہ اب یہ کوٹھہ میری کرپہ پڑا کہ پڑا۔

تین خوبصورت سٹین لیس سٹیل کی جھپکتی ہوئی بے زبان چابیاں! —

میں رات کو کبھی کبھی ان کا گول پھٹا ہاتھوں میں گھا کر دیکھتا۔ ایک چابی ذرا لمبی تھی اور دروازے کے تالے کی نظر آتی تھی۔ میں اسے دیکھتا تو خواب کی آنکھ میں وہ ایک طاق کھول کہ مجھے ایک ایسے کمرے میں راہ دیتیں جو شاید کوٹ والے کا پارٹمنٹ تھا۔ دیواروں پر رنگا ہوا گرے رنگ کا وال پیپر۔ کوٹ اور ٹوپی لگانے والا ہینگمہ۔ خدا جانے اس چابی کا مالک نوجوان تھا کہ بوڑھا۔ — خدا جانے شادی شدہ تھا کہ مجرد۔ — کون جانے عیاش ہو اور یہ چابی دراصل کسی اور پارٹمنٹ کی ہو جس میں وہ ہر ہفتے محض ویک اینڈ منانے جاتا

ہو۔ — !